



## KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 / 2741 4111 Fax : 2141 2626

Email : Gharghur.lc@gov.mt Website : www.Gharghur.gov.mt

### *Minuti tal-Laqgħa Numru 53 tas-Sitt Kunsill Lokali li nżammet fl-Uffiċċju Amministrattiv tal-Kunsill nhar it-Tlieta 15 t'April 2014 fis-6.00 p.m.*

#### Presenti :

**Sindku**

**Viċi Sindku**

**Kunsillieri**

Mario Gauci

Mark Azzopardi

Christopher Fenech

Alfred Muscat

Vincent A Galea

**Ambaxxtriċi Żgħażuġha**

Rebecca Chircop (Skuzata)

**Segretarju Eżekuttiv**

Louise-Anne Gusman

#### **53/01 Talba**

53/01/01 Il-laqgħa bdiet fis-6.07 ta' filgħaxija billi ntqalet it-talba.

#### **53/02 Approvazzjoni tal-Minuti tal-Laqgħa Numru 52.**

53/02/01 Kien hemm qbil unanimu li jiġu approvati u iffirmati l-Minuti tal-Laqgħa Numru 52/06. Is-Sindku u s-Segretarju Eżekuttiv (SE) iffirmaw il-Minuti tal-Laqgħa 52/06.

#### **53/03 Punt ta' mtella' mill-Minuti tal-Laqgħa 52**

53/03/01 **Para 52/03/02:- Tender għax-xiri u installazzjoni ta' lifter:** Is-Sindku nforma lill-Kunsill li l-laqgħa mal-uniku applikant kienet saret u kienu attendew ukoll il-Perit Dieter Falzon, il-Kunsillier Alfred Muscat u s-SE. Is-Sindku ta dettalji dwar din il-laqgħa fejn il-kuntrattur ġie infurmat li importanti li x-xogħol kollhu jitlesta sal-aħħar ta' Mejju 2014. Ġie unanimament approvat li l-offerta' għall-provista u installazzjoni ta' lifter minghand is-Sur Carmel Abela ta' *Comfort Chairs* tiġi aċċettata. Ġie approvat li tinhareg il-*Letter of Acceptance* filwaqt li s-Sindku u s-SE ġew awtroizzati sabiex jiffirmaw il-kuntratt.

53/03/02 **Para 52/03/03:- It-Torri tas-Semoforu:** Is-SE infurmat li għad trid tiċċekkja l-Polza tas-sigurta' u ser issegwi l-formola tal-ARMS rigward il-*metres* tad-dawl u l-ilma. Is-SE ser tiegħu hsieb ukoll tirranġa appuntament halli l-Kunsillieri ikunu jistgħu jżuru t-Torri.

53/03/03 **Para 52/03/04:- Ġnien tal-Ponta:** Is-SE infurmat li għadha se tohrog l-*works order* lil ELC għal *Landscaping Works* peress li nbiddu xi xogħolijiet fuq dan il-ġnien. B. Grima & Sons Ltd kienu ikkonfermaw li jistgħu jipprovdu l-*picnic tables, bins* u bankijiet *custom made* skont id-disinni li kienu approvati mill-MEPA u fil-ammonti meħtieġa mill-Kunsill u s-SE kienet harget il-*purchase order*. Is-SE għandha tkompli issegwi mal-kuntrattur sabiex dan jipprovdi stima sabiex isir il-*copying*. Il-Kunsill unanimament approva t-tlett kontijiet li bghatt il-Perit għall-ispejjez professjonali. Is-SE infurmat li hija bghattet il-formoli lill-*Paying Agency* imma il-*Paying Agency* kienet għadha ma għadditx il-pagamenti kollha għax kienu qed jaħdmu fuq proġett iehor. Is-SE għandha tkompli ssegwi halli jkun jista' jithallas il-kuntrattur.



## KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 / 2741 4111 Fax : 2141 2626

Email : Gharghur.lc@gov.mt Website : www.Gharghur.gov.mt

- 53/03/04 **Para 52/03/05 :- Triq San Gwann:** Is-SE infurmat lill-Kunsill li hija reggħet kitbet lit-Transport Malta (TM) dwar il-*bollards* li tkissru fi Triq San Ġwann. Is-SE intalbet tkompli ssegwi t-tiswija tal-*bollards* u t-twahħil tal-*cats eyes*.
- 53/03/05 **Para 52/03/06 :- Laqgħa mas-CEO tal-Green MT** – Is-SE reggħet infurmat lill-Kunsill li ntbghatu hafna *reminders* biex jiġu fornuti l-boroz il-grizi imma s’issa il-Kunsill għadu ma rċieva l-ebda konsenja. Il-Kunsill insista mas-SE sabiex tagħmel laqgħa mal-*Green MT* kif ukoll sabiex issegwi l-pagamenti dovuti. Il-Kunsillier Alfred Muscat offra li jgħin f’dawn in-negożjati peress li hu kien attenda l-laqgħa li kienet saret.
- Is-Sindku nforma lill-Kunsill li s-sejha għall-offerti għas-servizz tal-ġbir tal-iskart imħallat inharget flimkien mas-sejha għas-servizz ta’ Perit u tal-Latrina li għandhu nkorporat fih il-ftuħ u għeluq tal-Ġnien il-Paċi. Dawn l-offerti se jagħlqu fl-20 ta’ Mejju 2014.
- Is-SE infurmat li għandha taħdem fuq l-aħħar sejha pendent, dik għax-xiri u twittija tal-konkos fi Sqaq il-Maħruq.
- Sadanittant is-SE kitbet lil-Dipartment għal-Gvern Lokali (DGL) halli titlob estenzjoni fuq il-Kuntratt tal-iskart imħallat sakemm jiġi aġġudikat u ffirmat il-kuntratt il-ġdid.
- 53/03/06 **Para 52/03/08:- Euro Clean:** Is-SE infurmat li għad trid tiċċekkja l-kontijiet mingħand il-*Euro Clean*. Sadanittant il-kuntrattur kien infurmaha li l-avukat tiegħu kien ser jikteb dwar l-ammonti dovuti għaż-zieda fil-prezz tad-*diesel*. Ġie unanimament deċiż li hekk kif nirċievu mingħand l-avukat nitolbu direzzjoni mingħand id-Dipartment għal Gvern Lokali (DGL).
- 53/03/07 **Para 52/03/09 :- Festival tal-Halib 2014** – Il-Kunsill iddiskuta l-attività’ kif ukoll ir-rendikont tad-dhul u l-hruġ. Is-Sindku rringrazzja kemm lill-Kunsilliera li għenu kif ukoll lis-SE tal-koordinazzjoni tal-attività’ flimkien mal-istaff amministrattiv. Is-SE intalbet tiġbor l-irċevuti u tibgħat talba lid-DLG halli tinhareg l-għotja sabiex jinfdew parti mill-ispejjez.
- 53/03/08 **Para 52/03/10 :-** Is-SE infurmat li għadha qed tistenna mingħand il-*Paying Agency* aktar dettalji ta’ kif għandha issir it-tabella.
- 53/03/09 **Para 52/03/11:- Live Streaming:** Ġie innotat li s-servizz jidher li qed jaħdem tajjeb. Saret diskussjoni dwar hux possibbli li l-filmati tal-laqgħat jinċammu fuq il-*website* halli jkunu jistgħu jiġu aċċessati. Il-Kunsill qabel li s-SE tkellem lill-Kuntrattur sabiex jgħidilna jekk din l-*option* hijex possibbli. Is-Sindku staqsa lis-SE dwar il-linja l-ġdida tat-telefon mingħand *Melita Cable* u jekk din tistax tintuża sabiex jidhlu telefonati fuqha. Is-SE ser tiċċekkja u tinforma lill-Kunsill. Is-SE intalbet ukoll tibgħat il-talba lid-DLG halli tinhareg l-għotja sabiex jinfdew parti mill-ispejjez sabiex jiġi installat is-servizz tal-*Live Streaming*.
- 53/03/10 **Para 52/03/12:- Ilment 18114083204463** – Is-SE infurmat li hija għad trid tikteb lit-TM dwar il-postijiet fejn iridu jeħlu t-*traffic humps*.



## KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 / 2741 4111 Fax : 2141 2626

Email : Gharghur.lc@gov.mt Website : www.Gharghur.gov.mt

- 53/03/11 **Para 52/03/13:- Plakek hdejn postijiet storici:-** Is-SE infurmat li dawn il-plakek se jiswew €70 il-wieċed minghajr twaħħil. Il-Kunsill talab li tingieb stima bit-twaħħil b'kollox kif ukoll disinn ta' kif ser isiru.
- 53/03/12 **Para 52/03/14:- Kuncert Mużikali:** Il-Kunsillier Muscat informa lill-Kunsill li hu kien tkellem mal-*Manager* tal-Orkestra Nazzjonali u gie deciż li ssir laqgħa mal-Kunsill halli dan is-sugġett jiġi diskuss aktar fid-dettal. Sadanittant hu kien tkellem ukoll mal-Kapillan u dan qallu li hu jaċċetta li jsir kuncert fil-Knisja Parrokkjali. Il-Kunsillier Muscat ser jiehu hsieb jagħmel appuntament għall-laqgħa msemmija.
- 53/03/13 **Para 52/03/15:- Business Plan 2014 -2017:** Is-SE infurmat li għad trid tibda taħdem fuq dan id-dokument.
- 53/03/14 **Para 52/03/16:-** Is-SE infurmat li għad trid tikteb lill-Enemalta sabiex jinkiseb il-permess sabiex titwaħħal bozza ġdida ma arblu fi Triq Dun Karm Fenech kantuniera ma Triq Indipendenza.
- 53/03/15 **Para 52/03/17:-** Is-SE infurmat li bdiet taħdem fuq l-applikazzjoni tal-*Accessibility Award*. Il-Kunsillier Vincent A. Galea ser jgħin f'din l-applikazzjoni u jekk ikun hemm bżonn ser jiehu r-ritratti sabiex jiġi annessi mal-applikazzjoni. Is-SE u l-Kunsillier Galea għandhom jieħdu hsieb li din l-applikazzjoni titlesta halli tintbagħat fil-hin.
- 53/03/16 **Para 52/03/20:-** Is-SE infurmat li ċċekkja fuq il-Korrispondenza minghand id-DLG dwar *Capital Vote 7237 – EU funded projects in Localities*.
- 53/03/17 **Para 52/03/18:- Poloz tas-Sigurta:** Is-SE infurmat il-Kunsill li għad trid tiċċekkja l-poloż eżistenti u peress li dawn il-poloż jagħlqu f'Mejju s-SE intalbet tiegħu hsieb din il-materja mill-aktar fis possibbli.
- 53/03/18 **Para 52/03/19:- Tberik tal-Animali:** Is-Sindku nforma lill-Kunsill li huwa kien irrefera l-istima sabiex jingiebu żewġ pulizija tal-kavallerija lill-Kumitat Tberik tal-Animali. Dawn huma tal-fehma li dawn iż-żewġ pulizija ma jingibux għaliex il-hlas mitlub ta' madwar €260 hu għoli hafna u żdied sew fuq ta' snin preċedenti. Il-Kumitat issuggerixxa li minflok il-Kunsill Lokali bhala parti mis-sehem tiegħu f'din l-attività ihallas €200 għas-servizz tal-*iscouts*. Il-Kunsill unanimament qabel ma dan is-suggeriment.
- 53/03/19 **Para 52/03/21 :-** Is-SE infurmat li l-Perit Falzon bghatt l-ispeċifikazzjonijiet meħtieġa għat-*Tender* għal-Konkos għall-Sqaq il-Maħruq. Hija għandha taħdem fuq dan it-*Tender*.
- 53/03/20 **Para 52/03/22 :-** Il-Kunsillier Galea nforma li huwa kellu laqgħa mas-Sur Martin Casha dwar il-ġemellaġġ u ltaqgħa wkoll mas-Sur Re. Il-Kunsillier Galea għandu jipprepara ittra sabiex tintbagħat fisem il-Kunsill.
- 53/03/21 **Para 52/05/02:- Talba 8114019208583 -** Is-SE infurmat li TM kien qed jitolbu aktar dettalji dwar it-talba sabiex tiġi installata *bollard* fi Triq Katerina Sammut kantuniera ma Sqaq Warda. Il-Kunsill innota li issa xi residenti ma kienux qed jaqblu li titwaħħal din il-*bollard*. Giet diskussa l-possibilita' li Sqaq Warda jingħalaq għat-traffiku miż-żewġ



## KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 / 2741 4111 Fax : 2141 2626

Email : Gharghur.lc@gov.mt Website : www.Gharghur.gov.mt

nahat permezz ta' tabella li jindikaw li ma jistghux jidhlu vetturi. Gie unanimament deċiż li dan is-sugġett jiġi diskuss aktar fil-laqgħa li jmiss.

- 53/03/22 **Para 52/05/03:- Ilment 18114025208584** - Ilment li f'Wied Anglu qed jintefa terrapien speċjalment tard filgħaxija jew kmieni filgħodu meta jkun id-dlam. Is-SE nformat lill-Kunsill li kienet kitbet lill-Pulizija kif ukoll lill-MEPA dwar dan.
- 53/03/23 **Para 52/05/05 :- Reserved parking bay fi Triq Indipendenza** - Is-SE infurmat li għad trid tikteb lit-TM u titlob li din titneħħa.
- 53/03/24 Il-Kunsill iddiskuta talba sabiex spazju bejn żewġ kaxxi sofor fi Vjal ir-Repubblika jiġi immarkat li hu riżervat għall-muturi. Il-Kunsill unanimament qabel ma dan is-sugġeriment għalkemm innota li jekk tipparkja karrozza żgħira sakemm ma tkun qed taqbez għal fuq il-kaxxi s-sofor ma tista' tittiehed ebda azzjoni.
- 53/03/25 **Para 52/06/01:-** Korrispondenza mill-*Malta Communications Authority* (MCA) dwar *Be Smart Online-Community Sessions*. Il-Kunsillier Galea ikkonferma li hu ser jiehu ħsieb jikkordina din is-sezzjoni ta' taġlim flimkien mal-amministrazzjoni.
- 53/03/26 **Para 52/06/02:-** Korrispondenza mill-UEFA dwar il-*UEFA European under 17 Championship-Malta 2014*. Il-Kunsillier Galea u s-SE imlew l-applikazzjoni fejn talbu għal 18-il biljett għal loġġba li ser issir fid-9 ta' Mejju 2014 bejn Malta u l-Inghilterra. L-applikazzjoni ittiedet *by hand* mill-Kunsillier Galea.
- 53/03/27 **Para 52/07/03:-** Il-Kunsillieri Muscat u. Galea ikkonfermaw li ser issir harga kulturali għal Marsaxlokk f' Jum San Girgor. Il-Poster gie ppreparat u r-residenti bdew jibbukjaw għall-attivitá'. Il-prezz għal din il-harga hu ta' €0.50. Gie bbukjat it-trasport għall din il-harga.
- 53/03/28 **Para 52/07/04:-** Il-laqgħa dwar il-possibilitá' li jsir DVD dwar ir-rahál għad trid issir. Għal din il-laqgħa ser jattendu l-Viċi Sindku s-Sur Mark Azzopardi u l-Kunsillier is-Sur Christopher Fenech flimkien mas-SE u ser jiltaqgħu mas-Sur Eusebio Aquilina.
- 53/03/29 **Para 52/07/05:-** Is-SE infurmat li għad trid tiċċekkja l-aħħar *inspection report* tal-lift kif ukoll tirranga appuntament mal-ingineer.
- 53/04 Approvazzjoni ta' Pagamenti Pendenti**
- 53/04/01 Giet unanimament approvata l-iskeda ta' pagamenti mħallsa u pendenti li kienet tinkludi l-kontijiet li waslu fl-Uffiċċju tal-Kunsill Lokali sad-data tal-laqgħa. Giet unanimament approvata ukoll l-iskeda tal-ħlasijiet li saru mill-Petty Cash.
- 53/05 Ilmenti u Suggerimenti**
- 53/05/01 Sugġeriment biex jitwaħħal *bin* hdejn il-*bus shelter* ta' Triq Giovanni Gafa' u fil-viċinanzi. Il-Kunsill unanimament approva dan is-sugġeriment u gie deċiż li jinxtara *bin* ġdid.



## KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 / 2741 4111 Fax : 2141 2626

Email : Gharghur.lc@gov.mt Website : www.Gharghur.gov.mt

- 53/05/02 Talba biex Triq Santa Katerina (il-parti li mir-*roundabout* twassal ghas-Swieqi) tigi *one way except for residents* ghaliex kontinwament qed jghaddu hafna vetturi kbar. Il-Kunsill Lokali tas-Swieqi diga qabel ma din il-proposta. Il-Kunsill unanimament iddecieda li l-ewwel jikkonsulta mar-residenti li joqghodu fil-parti li hi fil-konfini ta' Hal Gharghur. Dan isir permezz ta' ittra fejn ir-residenti jintalbu l-opinjoni taghhom dwar dan is-suggeriment.
- 53/05/03 Talba biex titwahhal mera faccata tad-dar Saint Tropez fi Triq Santa Katerina ghaliex ir-resident ta' dar mhux qed tara meta tohrog mill-garaxx. Il-Kunsill unanimament ma qabilx ma din it-talba peress li l-mera ser isservi biss ghal residenza privata. Jekk ir-resident ta' dar iddecieda li tixtri u twahhal il-mera hija l-Kunsill ma jkollux oggezzjoni.
- 53/05/04 Talba biex terga tehel il-mera ta' Triq il-Gnien ghaliex li kien hemm tkissret. Din qeda vicin il-Palazz tal-Kmand. Il-Kunsill unanimament qabel ma din it-talba u gie deciz li tinxtara mera gdida.
- 53/05/05 Talba biex isir *patching* u jimtlew xi hofor fi Sqaq il-Gonna int u sejjer lejn it-Triq tal-Balal ghaliex dawn qed jikkawzaw hsara kbira fil-karozzi. Il-Kunsill unanimament approva li jsir *patching* fi Triq Naxxar skont il-bzonn.
- 53/05/06 Ilment li f'ghalqa fi Triq Sta Katerina k/w Triq tal-Ferha qed isir bini minghajr permess tal-MEPA. F'din iz-zona mhux suppost isir bini. Il-Kunsill unanimament iddecieda li dan l-ilment jigi mghoddi lill-MEPA.
- 53/05/07 Talba biex terga tehel il-mera ta' Triq 31 ta' Marzu ghaliex li kien hemm tkissret. Il-Kunsill unanimament qabel ma din it-talba u gie deciz li tinxtara mera gdida.
- 53/05/08 Ilment li ta kuljum ghal habta tal-5am minn hdejn l-istabbilment il-gdid tal-*McDonalds* ikun hemm hafna storbju u hsejjes u dan qed ikun ta inkonvenjent ghar-resident li joqghodu fil-vicinanzi. Gie deciz li nippruvaw inkellmu lill-operaturi tal-*McDonalds*. Ir-resident gie infurmat li hu ukoll jista' jkellimhom dwar dan l-ilment.
- 53/05/09 Il-Vici Sindku s-Sur Azzopardi talab li jerga jsir *refreshing tal-markings* tal-Pjazza tad-Dejma u Triq Fidel Zarb. Dan gie approvat.

### 53/06 Korrispondenza

Giet innotata l-Korrispondenza elenkata fil-lista pprezentata mis-SE fosthom:

- 53/06/01 Korrispondenza mill-Mepa dwar *A Consultation Document - For an Efficient planning system*- din giet innotata.
- 53/06/02 Korrispondenza mit-TM dwar *Shifting of a Loading/Unloading parking slot*. Il-Kunsill innota li TM kien biddlu l-opinjoni taghhom dwar dan is-suggett kif ukoll naqsu li jaghtu l-approvazzjoni taghhom sabiex tinbena bankina kif talab originarjament ir-resident. Il-Kunsill innota ukoll li jekk din il-*parking bay* titneha ser ikun hemm hafna problemi ghaliex distributuri ta' servizzi essenzjali bhal tal-gass, tad-dqiq, tal-minerali u tal-iskart mhux ser ikollhom fejn jieqfu sakemm jaqdu lir-residenti ta' Sqaq Charlotte, Triq Fidiel Zarb, Triq San Gorg, Triq Ferdinand, Triq il-Gnien u Triq Kromb il-Baħar. Fic-



## KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 / 2741 4111 Fax : 2141 2626

Email : Gharghur.lc@gov.mt Website : www.Gharghur.gov.mt

ċirkustanzi l-Kunsill unanimament ma qabilx mat-talba ta' TM u ġie deciż li niktbu lura lit-TM u nsostnu li ladarba ma nstabx post alternattiv din il-*parking bay* għandha tibqa' fejn qeda. Għandna nġhidu ukoll kemm residenti ser ikunu milquta hażin jekk tiġi implimentata d-deċizjoni ta' TM. Il-Viċi Sindku s-sur Azzopardi qal li diversi residenti diġa tkellmu miegħu u urew ir-rabja tagħhom għal problemi li ser jinholqu u ma jistgħux jifhmu kif arrangament li hadem sew għal dawn l-aħħar 15 il-sena jithassar sabiex tiġi milqughha talba mhux ġustifikata minn resident wieħed. F'dan il-każ żgħir li TM mhux qed tara l-ġid komuni.

53/06/03 Korrispondenza minn resident dwar - *Trash in Xwieki area*. Is-SE hadet hsieb li tinforma lill-Kuntrattur dwar it-tindif fl-akwati. Ir-resident irringrazzja l-Kunsill tar-rispons immedjat.

53/06/04 *Invoice* dwar kotba li nxtaw għall-librerija tal-Kunsill mingħand is-Sur Clifford Vella. Din ġiet approvata li tithallas.

53/06/05 Korrispondenza mingħand TCTC dwar *IKIDS 2014 in Gharghur*. Il-Kunsill unanimament approva li jiehu sehem f'dan il-kors għat-tfal tal-Gharghur. Il-kors ser isir in-Naxxar jekk ma jkunx hemm numru imdaqgas ta' konkorrenti. Il-Kunsill approva wkoll li jhallsu €250 biex isir il-*marketing* u jiġi stampat il-programm ta' dan il-kors. Is-SE u s-Sindku ġew awtorizzati sabiex jiffrimaw il-ftehim mat-TCTC.

53/06/06 Korrispondenza mill-Mepa dwar Tribunal-Appell Numru 229/03 u 206/12. Din ġiet innotata mill-Kunsill.

53/06/07 Korrispondenza mill-MEPA dwar *Fuel Service Station Policy*. Din ġiet innotata.

53/06/08 Korrispondenza mid-Dipartiment tal-Promozzjoni tas-Sahha dwar l-korsijiet tal-*Aerobics*. Is-SE hadet hsieb u għaddiet il-kummenti lill-Kapillan.

### 53/07 Materja Ohra u Mistoqsijiet

53/07/01 Is-Sindku nforma lill-Kunsill li huwa flimkien mas-SE kellhom laqgħa mad-Direttur u mal-Assistent Direttur tad-DGL fejn iddiskutew il-*Private Partnership Scheme* għal kisi bit-tarmak ta' Triq Fra D. Mifsud. Ġie ikkonfermat li d-DGL qed jaqbel li Triq Fra D. Mifsud tinkesa mill-ġdid bit-tarmak wara li jinbidel il-*main* tal-ilma u s-servizz tad-djar. Id-Direttur għandhu jinforma lill-Kunsill wara li dan jiġi diskuss mas-Segretarju Parlamentari s-Sur Stefan Buontempo.

53/07/02 Il-Kunsill iddiskuta inċident fejn resident daħal bil-karrozza tiegħu u kisser haġt pubbliku fi Triq Ghaxqet l-Għajn. Dwar dan kien sar rapport lill-Pulizija. Is-SE intalbet tikteb lir-residenti u thegħu jirrangħa dan il-hajt.

53/07/03 Il-Kunsillier Muscat informa lill-Kunsill li meta ġew il-*Qormi Walking Club* għal-mawra fil-Gharghur, huma hadu gost u pprezentaw lill-Kunsill tifikira żgħira. Il-Kunsill irringrazzja lill-*Qormi Walking Club* għal dan il-ġest sabih.

53/07/04 Il-Kunsillier Galea nforma lill-Kunsill li huwa flimkien mas-Sur Mifsud marru jaraw ix-xelter fejn sabu li dan il-post huwa tajjeb sabiex fih isiru sessjonijiet ta' qari li se jgħati



## KUNSILL LOKALI HAL GHARGHUR

---

Triq San Nikola, Hal Gharghur GHR 1162

Tel : 2141 4111 / 2741 4111 Fax : 2141 2626

Email : Gharghur.lc@gov.mt Website : www.Gharghur.gov.mt

---

is-Sur Mifsud. Hu mahsub li f'kull sessjoni jattendu 60 persuna. Il-Kunsill unanimament approva li ssir din l-attività

53/07/05 Il-Kunsillier Fenech staqsa fejn waslet it-talba tal-Kunsill sabiex certi zoni jingħataw isem. Is-SE intalbet sabiex issegwi halli jkollna risposta.

53/07/06 Is-Sindku informa lill-Kunsill li fil-laqgħa li jmiss l-awditur ser jipprezenta l-*Audit Adjustments* halli jkunu jistgħu johorġu l-*Audited Accounts* tal-Kunsill għas-sena 2013.

53/07/07 Is-Sindku f'isem il-Viçi Sindku, l-Kunsillieri u l-istaff awgura l-Ghid it-Tajjeb lill-kullhadd.

### **53/08 Agġornament**

53/08/01 Il-laqgħa ġiet agġornata fit-8.28 pm wara li l-*items* fuq l-Aġenda ġew eżawriti u ġie unanimament deċiż li laqgħa oħra issir nhar it-Tnejn 28 t'April 2014 fis-6.00 pm.

**Mario Gauci**  
Sindku

**Louise-Anne Gusman**  
Segretarju Eżekuttiv

**28 t'April 2014**  
Data